

Ezra

Sairos enyere ndi na-alaghachi aka

¹ N'afọ mbụ nke ọchịchị Sairos, eze Peshia, ime ka okwu ONYENWE ANYI nke sitere n'ọnu Jeremaya mezu, ONYENWE ANYI kpaliri mmụọ Sairos, eze Peshia ka o mee mkpọsa n'alaeze ya niile, ma denyekwa ya n'akwukwọ iwu, si,

² “Otu a ka Sairos, eze Peshia kwuru,

“ONYENWE ANYI Chineke nke eluigwe, e nyela m alaeze* niile nke di n'ụwa, o nyekwala m ọrụ iwuru ya ụlọnsọ na Jerusalem, nke di na Juda. ³ Ya mere, onye ya ọbụla n'etiti ndi ya nwere ike iga Jerusalem nke di na Juda, gaa wuo ụlọnsọ ONYENWE ANYI, Chineke Izrel, bụ Chineke nọ na Jerusalem. Ka Chineke ha nonyekwara ha. ⁴ Ma n'obodo ọbụla ebe ndi fọdurụ ndu bi, ka ndi nọ n'ebe ahụ nye ha onyinye ọlaocha na ọlaedo, na akụ na anụ ụlọ n'uzọ enyemaka, tinyere onyinye afọ ofufu maka ụlọnsọ ukwu Chineke nke di na Jerusalem.’”

⁵ Mgbe ahụ, Chineke tinyere ọchịchọ ilaghachi Jerusalem† n'obi ndisi ezinaulo Juda na Benjamin na ndi nchujaja, na ndi Livayi. Ha kwadokwara ilaghachi maka iru ọrụ ụlọnsọ ONYENWE

* **1:2** 1:2 Alaeze Sairos gbatiri site n'India jeruo Ijipt, ma sitekwa n'ebe di warawara n'osimiri Uhie ruo Kush. † **1:5** 1:5 Nke a bu ogologo uzọ di nari kilomita itoolu maobu otu puku. O ga-ewe onye ije ihe dika onwa abuo, maobu ato iji ugboala nke inyinya na-adokpu ruo Jerusalem.

ANYỊ ahụ na-atụfughị oge. ⁶ Ndi Juu bi na gburugburu Peshia nyere ndi nke na-alaghachi Jerusalem onyinye ihe ọlaocha na ọlaedo, na anụ ụlọ na ihe ndi ọzọ, na onyinye di oke ọnuahia di iche iche, tinyere onyinye afọ ofufu ha.

⁷ Nke ka nke, eze Sairos chiputara otutu ngwongwo nke ụlonsọ ONYENWE ANYI nke Nebukadneza sitere na Jerusalem bukorọ gaa debe n'ụlọ chi ya. ⁸ Sairos bu eze Peshia, chiputara ha site n'aka Mitredat, onye bu odozi akụ, onye guru ha onu nye Sheshbaza, onye bu onyeisi ndi Juu ahụ na-alaghachi Jerusalem na Juda.

⁹ Nke a bu onuogugu ngwongwo ndi ahụ:

efere ọlaedo iri atọ (30),
 efere ọlaocha otu puku (1,000),
 efere ọlaocha iri abuo na itoolu (29),
¹⁰ efere nta ọlaedo iri atọ (30),
 efere ọlaocha nta nari anọ na iri (410),
 ngwongwo ndi ọzọ otu puku (1,000).

¹¹ N'ime ihe ndi a niile, onuogugu ihe e ji ọlaocha na ọlaedo kpuo di puku ise na nari anọ (5,400).

Sheshbaza bulatara ihe ndi a mgbe ya na ndi ahụ a dooro n'agha hapuru Babilon na-alota Jerusalem.

2

Ọnụọgụgụ ndị lotara

¹ Ugbu a, ndị a bụ ndị obodo niile a na-achị achị, bụ ndị sitere na ndọta n'agha nke Nebukadneza, eze Babilon, onye dọtara ha n'agha buru ha laa Babilon. Ha loghachitere na Jerusalem nakwa Juda, onye oḅula n'obodo nke ha. ² Ndiisi ha na Zerubabel soo, bụ Jeshua, Nehemaya,* Seraya, Reelaya, Mọdekai, Bilshan, Mispā, Bigvai, Rehum na Baana.

Ihe ndepụta ọnụọgụgụ ndị ikom Izrel bụ nke a:

- ³ Ndi agburu Parosh, puku abuo, otu nari na iri asaa na abuo (2,172).
- ⁴ Umụ Shefataya, nari ato na iri asaa na abuo (372).
- ⁵ Umụ Ara, nari asaa na iri asaa na ise (775).
- ⁶ Umụ Pahat-Moab (site n'umụ Jeshua na Joab), di puku abuo na nari asato na iri na abuo (2,812).
- ⁷ Umụ Elam, otu puku na nari abuo na iri ise na anọ (1,254).
- ⁸ Umụ Zatu, nari itoolu na iri anọ na ise (945).
- ⁹ Umụ Zakai, nari asaa na iri isii (760).
- ¹⁰ Umụ Bani, nari isii na iri anọ na abuo (642).
- ¹¹ Umụ Bebai, nari isii na iri abuo na ato (623).
- ¹² Umụ Azgad, otu puku na nari abuo na iri abuo na abuo (1,222).

* **2:2** 2:2 Nehemaya a na-ekwu ihe banyere ya n'ebe a, abughị nke dere akwukwo Nehemaya

- 13 Umū Adonikam, narī isii na iri isii na isii (666).
- 14 Umū Bigvai, puku abūḡ na iri ise na isii (2,056).
- 15 Umū Adin, narī anḡ na iri ise na anḡ (454).
- 16 Umū Atea, site na Hezekaya, iri itoolu na asatḡ (98).
- 17 Umū Bezai, narī atḡ na iri abūḡ na atḡ (323).
- 18 Umū Jora, otu narī na iri na abūḡ (112).
- 19 Umū Hashum, narī abūḡ na iri abūḡ na atḡ (223).
- 20 Umū Giba, iri itoolu na ise (95).
- 21 Ndi ikom Betlehem, otu narī na iri abūḡ na atḡ (123).
- 22 Ndi ikom Netofa, iri ise na isii (56).
- 23 Ndi ikom Anatot, otu narī na iri abūḡ na asatḡ (128).
- 24 Ndi ikom Azmavet, iri anḡ na abūḡ (42).
- 25 Ndi ikom Kiriath Jearim,[†] Kefira na Beerḡt, narī asaa na iri anḡ na atḡ (743).
- 26 Ndi ikom Rema na Geba, narī isii na iri abūḡ na otu (621).
- 27 Ndi ikom Mikdash, otu narī na iri abūḡ na abūḡ (122).
- 28 Ndi ikom Betel na Ai, narī abūḡ na iri abūḡ na atḡ (223).
- 29 Ndi ikom Nebo, iri ise na abūḡ (52).
- 30 Ndi ikom Magbish, otu narī na iri ise na isii (156).
- 31 Umū Elam nke ḡḡḡ, otu puku, narī abūḡ na iri ise na anḡ (1,254).
- 32 Umū Harim, narī atḡ na iri abūḡ (320).

[†] 2:25 2:25 Maḡbu, Kiriath Arim

- 33 Ụmụ Lod, Hadid na Ono, narị asaa na iri abụọ na ise (725).
 34 Ụmụ Jeriko, narị atọ na iri anọ na ise (345).
 35 Ụmụ Senaa, puku atọ, narị isii na iri atọ (3,630).

- 36 Ndi nchụaja:
 ndi agburu Jedaya (site n'ezinaulo Jeshua), narị itoolu na iri asaa na atọ (973)
 37 ndi Imea, otu puku na iri ise na abụọ (1,052)
 38 ndi Pashua, otu puku na narị abụọ na iri anọ na asaa (1,247)
 39 ndi Harim, otu puku, otu narị na asaa (1,107).

- 40 Ndi Livayi:
 Ndi agburu Jeshua na Kadmiel (nke umu Hodavaya), iri asaa na anọ (74).

- 41 Ndi obu abu:
 Ndi agburu Asaf,[‡] otu narị, na iri abụọ na asatọ (128).

- 42 Ndi nche onu uzọ ulonso ukwu:§
 Ndi agburu Shalum, Atea, Talmon, Akub, Hatita na Shobai. Ha di otu narị, na iri atọ na itoolu (139).

- 43 Ndi na-eje ozi n'ulonso:

[‡] **2:41** 2:41 Asaf bu otu n'ime ndi Livayi, onye Devid hoptara maka ihu ihe banyere abu. 1Ih 15:19; 16:5 § **2:42** 2:42 Ndi a bu ndi nche ulo ukwu, ha si n'ebo Livayi. 1Ih 15:18

Ndị agburu* Ziha, Hasufa na ndị Tabaot,

⁴⁴ Keros, Siaha, Padon,

⁴⁵ Lebana, Hagaba, Akub,

⁴⁶ Hagab, Shalmal, Hanan,

⁴⁷ Gidel, Gaha, Reaya,

⁴⁸ Rezin, Nekoda, Gazam,

⁴⁹ Uza, Pasea Besai,

⁵⁰ Asna, Meunim, Nefusim,

⁵¹ Bakbuk, Hakufa, Hahua,

⁵² Bazlut, Mehida, Hasha,

⁵³ Bakos, Sisera, Tema,

⁵⁴ Nezaya na Hatifa.

⁵⁵ Agburu ndi na-ejere eze Solomon ozi,
ya bu ndi agburu Sotai, Hasoferet, Peruda,

⁵⁶ Jaala, Dakon, Gidel

⁵⁷ Shefataya, Hatil, na Pokeret-Hazebaim na
Ami.

⁵⁸ Ndi na-eje ozi n'ulonso, na umu ndi
na-ejere eze Solomon ozi, di nari ato
na iri itoolu na abuo (392).

⁵⁹ Ndi a bu ndi ozo sitere n'obodo Tel
Mela, Tel Hasha, Kerub, Adon na Imea,
nke di n'ala Peshia lota. Ma ha
enweghi ike igosi ezinaulo ebe agburu
ha si n'Izrel.

⁶⁰ Ndi agburu Delaya, Tobaya na Nekoda, nari
isii na iri ise na abuo (652).

⁶¹ Sitekwa n'etiti ndi nchujaja:

Ndi agburu Hobaya, Hakoz na Bazilai, nwoke
luru ada Bazilai onye Gilead, a kpo ya aha

* **2:43** 2:43 Maabu, ikwu

n'aha ha.

⁶² Ndi a choro ebe e deputara usoro omumu ha n'akwukwo, ma ha achotaghi ha, n'ihia ya, e wepuru ha n'oru nchujaja dika ndi na-adighi ocha. ⁶³ Onyeisi ochichi nyere iwu ka ha ghara iri ihe dikarisiri nsotu tutu ruo mgbe e nwere onye nchujaja na-eji Urin na Tumim ajuta ase.

⁶⁴ Nkpokota onuogugu ndi niile lotara di iri puku anu na abuo, na nari ato, na iri isii (42,360), ⁶⁵ nke a agunyeghi ndi ohu ndi ikom na ndi inyom di puku asaa na nari ato na iri ato na asaa (7,337), ndi ikom na ndi inyom, ndi obu abu† di nari abuo (200). ⁶⁶ Inyinya di nari asaa na iri ato na isii (736), ebe inyinya muul di nari abuo na iri anu na ise (245). ⁶⁷ Inyinya kamel ha di nari anu na iri ato na ise (435), ebe inyinya ibu di puku isii, na nari asaa, na iri abuo (6,720).

⁶⁸ Mgbe ha biarutere n'ulo ONYENWE ANYI di na Jerusalem, ufodu n'ime ndisi ezinaulo nyere onyinye afo ofufu maka i ji ruzie ulo Chineke ka o guzo n'onodu ya. ⁶⁹ Onye obula n'ime ha webatara n'ulokwu ihe o nwere ike inye n'ihia oru a. Ha nyere darik olaedo di puku iri isii na otu

† **2:65** 2:65 Tinyere ndi Livayi na-abu abu, e nwere otutu ndi ozu na-abu abu n'oge mmemme di iche iche, dika n'oge olulu nwanyi, na n'oge mmemme olili, ya bu onwu.

(61,000),‡ maịna ọlaọcha dị puku ise (5,000)§ na onyinye uwe ndị nchụaja, otu nari (100).

⁷⁰ Ndi nchụaja, ndi Livayi, ndi ọbu abụ, ndi na-eche ọnụ ụzọ ama, na ndi na-eje ozi n'ụlọnsọ, tinyere ufodu ndi mmadu ọzọkwa, ha na ndi Izrel niile foduru gara biri n'obodo nke aka ha.

3

Mwughari ebe ichu aja

¹ Mgbe o ruru onwa asaa n'afọ, ndi Izrel nokwa n'obodo ha niile, ndi mmadu zukotara n'otu na Jerusalem. ² Mgbe ahụ, Jeshua, nwa Jozadak na ndi nchụaja ndi ọzọ, na Zerubabel nwa Shealtiel na ndi na-enyere ya aka malitere iwughari ebe ichu aja Chineke Izrel maka ichu aja nsure oku n'elu ya dika Mosis onye nke Chineke si nye n'iwu. ³ N'agbanyeghi oke egwu maka ndi niile gbara ha gburugburu, ha gara n'ihu wughachikwa ebe ichu aja ahụ na ntọala ya chụokwa aja n'elu ya nye ONYENWE ANYI, bu aja nsure oku nke ututu na nke uhuruchi. ⁴ Ha mekwara mmemme ulọ Ikwu dika e dere ya n'iwu Mosis, chụokwa aja nsure oku di iche iche n'ubochi niile nke mmemme ahụ. ⁵ Mgbe ihe ndi a gasiri, ha churu aja nsure oku nke a nachu mgbe niile, na nke aja maka onwa ohuru, na aja ndi ọzọ maka mmemme ndi ọzọ di nsọ a kara aka nke ONYENWE ANYI. Ha chukwara aja onyinye nke ha ji nye ONYENWE ANYI onyinye afọ ofufu. ⁶ Ndi nchụaja bidoro ichu aja nsure oku

‡ **2:69** 2:69 Maọbụ, nari kilogram ise, § **2:69** 2:69 Maọbụ, ọlaọcha ruru puku kilogram atọ

nye ONYENWE ANYÌ n'abali mbu nke onwa nke asaa. O bu ezie na a tobeghi ntoala ulonso ukwu ONYENWE ANYÌ.

Mwughari ulonso ukwu

⁷ Ha nyere ndi oru na-edo nkume na ndi okpo ntu ego, nyekwa ndi Saidon na ndi Taja ihe oriri, na ihe onunu na mmanu oliv, ka ha nwee ike isite n'osimiri Lebanon budata osisi sida ndi ahụ rute Jopa, dika ikike Sairos bu eze Peshia si kwadoo ya.

⁸ N'onwa nke abuo nke afu abuo site mgbe ha bjarutere n'ulo Chineke na Jerusalem. Mmadu niile ahụ lotara Juda so ruo oru. Zerubabel nwa Shealtiel, Jeshua nwa Jozadak na ndi foduru na umunne ha, bu ndi nchujaja na ndi Livayi, na ndi niile si na ndota n'agha lota Jerusalem, malitere iru oru ahụ. Ha hoputara ndi Livayi niile gbara iri afu abuo rigoo ka ha lekota ihe banyere oru ulo ONYENWE ANYÌ. ⁹ Jeshua na umu ya ndi ikom, na umunne ya, Kadmiel na umu ya, ndi si n'ikwu Hodavaya, ha na umu Henadad na umu ha, na umunna ha, ha niile bu ndi Livayi, jikotara aka na-elekota ndi na-aru ulonso ukwu Chineke ahụ.

¹⁰ Mgbe ndi na-ewu ulo toro ntoala ulonso ONYENWE ANYÌ ahụ, ndi nchujaja ahụ niile yii uwe ha jide opi n'aka. Otu a kwa ndi Livayi, umu ndi ikom Asaf jikwa ogene ha na-eto ONYENWE ANYÌ dika usoro iwu Devid, eze Izrel nyere ha si di.

¹¹ Ha ji abụ otuto na ekele bukuo ONYENWE ANYÌ abụ si:

“O di mma,

ihunanya ya n'ebe Izrel no na-adị ruo ebighi ebi.”

Mmadu niile jiri oke olu too ONYENWE ANYI n'ih i n'otala ulonso ukwu ahụ ha toro. ¹² Ma ufodu ndi merela agadi n'etiti ndi nchujaja, na ndi Livayi, na ndi ndu nke ikwu di iche iche, bu ndi chetara ulonso ukwu ahụ Solomon wuru, kwara akwa hie nne, mgbe ndi ozo no na-eti mkpu onu. ¹³ Ya mere, e sitere n'ebe di nnoo anya nu uzu onu na uda akwa ndi mmadu ahụ. Ma o nweghi onye nwere ike ikowata nke bu mkpu akwa maobu mkpu onu, n'ih i na uzu ahụ di ukwu.

4

Ndi iro

¹ Mgbe ndi iro Juda na Benjamin* nuru na ndi ahụ a dotara n'agha alotala, nukwa na ha na-ewughari ulonso ukwu ONYENWE ANYI, Chineke Izrel, ² ha biakwutere Zerubabel na ndisi ezinaulo si ha, "Kwerenu ka anyi nyere unu aka n'oru iwu ulo a, n'ih i na anyi huru Chineke unu n'anya dika unu onwe unu si hu ya n'anya. Lee na kemgbe Isahadon eze Asiria butere anyi n'ebe a, anyi alabeghi azu ichuru ya aja."

³ Ma Zerubabel, na Jeshua na ndisi ozo zara si ha, "Unu enweghi oke obula n'oru iwuru Chineke anyi ulonso. Naani ndi anyi ga-ewuru ONYENWE ANYI, Chineke Izrel ulo ukwu a dika Sairos eze Peshia nyere n'iwu."

⁴ Ya mere ndi niile no ha gburugburu malitere ime ihe ga-ewetara ndi Juda ida mba n'obi, na

* **4:1** 4:1 Sameria bu isi obodo alaeze ugwu, ndi agburu Benjamin bu ndi bi n'obodo ugwu Izrel, ya mere ha ji buru ndi Sameria.

ihe ga-eme ka ujo tụọ ha iga n'ihu n'orụ iwu ụlọ ahụ. ⁵ Ha ji ngari gota ụfọdụ ndịisi ka ha megide ha, mebikwaa atumatụ ha niile n'oge niile Sairos bụ eze Peshia, ruokwa n'oge Daraios ghoro eze oheru Peshia.

Mmegide n'oge ochichi eze Ahasueros na Ataksekse

⁶ Na mmalite ochichi Sekse, ha deere ya akwukwo ebubo megide ndi Juda na Jerusalem.

⁷ N'ubochi niile ahụ Ataksekse bụ eze ndi Peshia, ka Bishlam, na Mitredat, na Tabeel, na ndi otu ya foduru degaara Ataksekse akwukwo. E dere akwukwo ozi ahụ n'odide akwukwo ndi Aramaik, a sugharikwara ya n'asusu Aramaik.

⁸ Ndi ozo soro ha gbaa ajo izu a bu Rehum onyeisi ochichi, na Shimshai ode akwukwo. Ha deere Ataksekse akwukwo megide ndi Jerusalem si ya:

⁹ "Akwukwo ozi a si n'aka Rehum, onyeisi agha na Shimshai ode akwukwo, na ndi otu anyi ndi ozo, na ndi ikpe, na ndisi obodo na-elekota ndi ahụ niile si Tripolis, na Peshia, na Ereka, na Babilon, na Susa nke di n'Elam, ¹⁰ na otutu ndi ozo ahụ onye ukwu ahụ na onye a na-asopuru bu Ashobanipal† si n'ala ha bupu bute na Sameria, na obodo ndi ozo di n'odida anyanwu Yufretis."

¹¹ Nke a bu ihe ha dere n'akwukwo ha zigaara Eze Ataksekse.

† **4:10** 4:10 Maobu, Osanapa, dika e si sugharia ya n'akwukwo nsọ ufodu

Ọ bụ gị, eze ukwu Ataksekse, ka ndị ohu gị bi n'akụkụ ọdịda anyanwụ Yufretis na-edetara akwụkwọ a.

¹² Nke a bụ ime ka ị mata na ndị Juu si Babilon lọta Jerusalem ọhụrụ a ebidola iwughachi obodo ọjọọ nke nnupu isi ahụ. Ha ewuolarị mgbidi ya, tókwa ntọala ya.

¹³ Anyị chọrọ ka o doo gị anya na ọ bụrụ na ha ewuchaa ya, ọ ga-abụ nsogbu nye alaeze gị, n'ihị na ndị Juu agaghị ekwekwa iturụ gị ụtụ isi ha. ¹⁴ Ebe anyị na-asọpuru gị dika nna anyị ukwu, anyị achọghị ka ihe ọjọọ mee n'alaeze gị, ya mere anyị ji kpebie idere gị akwụkwọ a. ¹⁵ Anyị chọrọ ka i leba anya n'akwụkwọ akụkọ nke mgbe ochie, ka ị chọputa na ọ dighị mgbe Jerusalem na-ejighị bụrụ obodo nnupu isi. N'ezie, ọ bụ n'ihị nnupu isi a na nkwulu nke ha na-ekwulu ndị eze dị iche iche, ka e ji bibie ya na mbụ. ¹⁶ Anyị chọrọ ka ị mata na ọ bụrụ na e wuchaa mgbidi obodo a, ọ ga-esi ike ka akụkụ alaeze gị a, nke dị ruo n'osimiri Yufretis, burukwa nke gị ọzọ.

¹⁷ Eze ahụ si otu a saa akwụkwọ ahụ,

Ọ sirị ha, Rehum onyeisi ọchịchị, na Shimshai ode akwụkwọ, na ndị otu ha bi na Sameria ruo n'ọdịda anyanwụ nke osimiri Yufretis.

Ndewonu.

¹⁸ Akwụkwọ ozi ahụ unu zitere anyị, aguola ma tapiakwaa ya n'ihu m. ¹⁹ Enyere m iwu ka e nyochaa chọputa, e mere nyochaa, a chọputakwara ya n'akwụkwọ na obodo a siteri n'oge gara aga bụ obodo na-ebuli

onwe ya megide otutu ndi eze,‡ burukwa ebe na-akpali nnupu isi na okwu na-eweta ogbaaghara. ²⁰ Jerusalem e nweela ufodu ndi eze nke chiri n'Izrel, ndi di ike a maara aha ha, ndi alaeze ha gbasara rute n'osimiri Yufretis, ndi a na-atukwara utu di iche iche. ²¹ Ugbu a, nye iwu ka ndi ikom ndi ahụ kwusi oru, ka a ghara iwuzi obodo a tutu ruo mgbe m ga-enye iwu. ²² Lezienu anya ka unu ghara i lepuru okwu a anya. Gini ga-eme ka a hapu ihe iyi egwu a ka o gaa n'ihu, ime ka ihe joro alaeze a njo karia?

²³ Ngwangwa a guru akwukwo ozi si n'aka eze Ataksekse, nye Rehum na Shimshai bu ode akwukwo, na ndi otu ha, ha mere osiso gakwuru ndi Juu na Jerusalem jiri ike kwagide ha ka ha kwusi iru oru ahụ.

²⁴ Ya mere, ha kwusiri iru oru n'ulonso ukwu Chineke na Jerusalem tutu ruo n'afu abuo nke ochichi Daraios eze Peshia.

5

Akwukwo ozi Tatenai dere

¹ Ugbu a, ndi amuma, bu Hegai, na Zekaraya nwa Ido buru amuma nye ndi Juu no na Juda nakwa Jerusalem. O bu n'aha Chineke nke Izrel, onye na-achi ha ka ha buru amuma ahụ.

² Mgbe ahụ, Zerubabel nwa Shealtiel, na Jeshua

‡ **4:19** 4:19 Ebe a na-arutu aka na nsogbu, na nnupu isi diriji n'oge ochichi eze Hezekaya, Jehoiakim nakwa Zedekaya, megide ochichi ike nke ndi iro ha na-achi ha. 2Ez 18; 19; 2Ez 24:20; 2Ih 36:13.

nwa Jozadak malitekwara iwu ụlọnsọ Chineke n'Jerusalem. Ndi amuma Chineke ahụ nonyeere ha na-enyekwara ha aka.

³ Ma Tatenai, onye na-achị mba niile dị n'ọdida anyanwụ Yufretis, na Sheta Bozenai, na ndi enyi ha, gara Jerusalem jụọ ndi Juu si; "Onye nyere unu ike ibido iwuzi ụlọnsọ a na mgbidi Jerusalem?" ⁴ Ha jụkwara ha ajujụ si: "Gini bụ aha ndi na-arụ ụlọ a?" ⁵ Ma anya Chineke ha dikwasiri n'ahụ ndi okenye ndi Juu, ha akwụsighi ha orụ ruo mgbe akwụkwọ ozi ruru Daraios, na mgbe osisa ya biara site n'akwụkwọ ozi.

⁶ Nke a bụ akwụkwọ ozi Tatenai, onye na-achị ala dị n'ọdida anyanwụ Yufretis, na Sheta Bozenai, na ndiisi ozo degara eze Daraios: ⁷ Ha zigara ya akwụkwọ ozi, nke e si otu a dee,

Daraios bụ eze nwe akwụkwọ a,
Anyị ekelee gi.

⁸ O di mma ka eze mata na anyi jeruru mpaghara ala Juda, n'ebe ahụ ụlọnsọ ukwu Chineke di. Anyi chọputara na ndi ahụ ji nkume a wara awa na-ewu ya, na-edokwa osisi na-elu mgbidi ya. Orụ ahụ na-agakwa n'ihu nke oma na-esepughị aka n'okpuru nlekota ha.

⁹ Anyi juru ndi okenye ajujụ si: Onye nyere unu ikike ibido iwuzi ụlọnsọ a na mgbidi Jerusalem? ¹⁰ Anyi jụkwara ha aha ha, ka anyi si otu a mee ka i mata aha ndi ndu ha.

¹¹ Ma nke a bụ ihe ha zaghachiri anyi:

"Anyi onwe anyi bụ ndi ohu Chineke nke

eluigwe na uwa. Anyị na-ewugharị ụlọnsọ nke otu eze ukwu ndị Izrel wuru n'oge gara aga. ¹² Ma n'ihị na nna nna anyị ha mere ka iwe wee Chineke nke eluigwe, o weere ha nyefee n'aka Nebukadneza, onye Kaldia, bu eze Babilon, onye bibiri ụlọnsọ a ma doro ndi bi n'ala ahụ n'agha laa Babilon.

¹³ “Ma otu o di, n'afọ mbu nke ochichi Sairoş, eze Babilon, eze Sairoş nyere iwu ka e wugharia ụlọnsọ Chineke a. ¹⁴ O sikwa n'ụlọnsọ di na Babilon weputa ngwongwo oiaocha na oiaedo si n'ụlọnsọ Chineke nke Nebukadneza si n'ụlọnsọ Chineke di na Jerusalem bupu bulaa n'ụlọnsọ di na Babilon. Mgbe ahụ eze Sairoş nyefere ha n'aka otu nwoke a na-akpo Sheshbaza, onye o hoputara dika govano. ¹⁵ O gwara ya si, 'buru ngwongwo ndi a bulaa ha n'ụlọnsọ di na Jerusalem, wughariakwa ụlọnsọ Chineke n'onodu ya mbu.’

¹⁶ “Ya mere, o bu Sheshbaza a biara to onotala ụlọnsọ di na Jerusalem. Sitekwa n'oge ahụ ruo ugbo a, ha no na-arụ ya ma ha aruchabeghi ya.”

¹⁷ Ugbo a, o buru na o di eze mma n'obi, ya nye iwu ka e nyochaa n'ulo a na-echebe akwukwo ochie nke ndi eze Babilon, ichoputa maobu eziokwu na eze Sairoş nyere iwu di otu a iwughari ụlọnsọ Chineke di na Jerusalem. Ka eze gwakwa anyi ihe bu mkpebi ya banyere okwu a.

6

Iwu Daraios

¹ Ya mere, Daraios nyere iwu ka a choputa n'ulo a na-echebe akwukwo ochie nke ndi Babilon ma o di akwukwo obula di otu ahụ. ² Emesia, a choputara otu akwukwo n'uloeze di na Ekbatana n'ala Midia. Nke a bu ihe e dere n'ime akwukwo ahụ:

Akwukwo ozi eze;

³ N'afọ mbu nke Sairos bu eze, o nyere iwu banyere ulonso ukwu Chineke di na Jerusalem ebe ndi juu na-eke Chineke.

A ga-ewughachi ulonso ukwu ahụ ka o buru ebe ichu aja, ka a tosiekwa ntala ya ike. Idi elu ya ga-adi iri mita ato, obosara ya ga-abukwa otu ihe ahụ. ⁴ Ahiri ato nke oke nkume ka a ga-eji to ntala ya, tinyere otu ahiri osisi. A ga-esi n'ulokwu eze Sairos kwu ugwo ihe ndi a niile. ⁵ Ozokwa, a ga-ebughachikwa ngwongwo oledo na olocha niile nke ulo Chineke, ndi Nebukadneza sitere n'ulonso ahụ di n'Jerusalem buru gaa Babilon, doghachikwa ha n'ulo Chineke.

⁶ Mgbe a gusiri ya, Daraios zighachiri Tate-nai onye na-achi Yufretis,* na Sheta Bozenai, na ndisi ozo no n'odida anyanwu Yufretis ozi si ha, Unu hapu ha ka ha ruo oru ha. ⁷ Unu egbochila owuwu ulo Chineke ahụ. Kwerenu

* **6:6** 6:6 Maobu, Ala ofe mmiri

ka onyeisi ndi Juu na ndi okenye Juu wughachi ulo Chineke a n'ebe e wuru ya na mbu.

⁸ Ozo, ana m enye iwu na nke a bu ihe unu na-aghaghị imere ndi okenye, na ndi Juu niile na-ewughari ulonso Chineke ahụ.

Ka unu site n'utu isi a na-aturu m kwuo ugwo e ji ewu ulo ahụ na-atufughị oge obula.

⁹ Unu nye ha ihe obula dikwa ha mkpa, umu oke ehi na ebule, umu aturu, ha ga-eji churoro Chineke nke eluigwe aja. Nyekwanu ha oka wiiti, na mmanya, na nnu, na mmanu oliv, dika ndi nchujaja rioro, bu ndi no na Jerusalem, aghaghị inye ha ihe ndi a kwa ubochi niile na-esepughị aka. ¹⁰ Ka ha nwee ike ichu ezi aja nye Chineke nke eluigwe, kpeekwaara mu na umu m ekpere.

¹¹ Ana m enye iwu na onye obula ga-agbanwe okwu a, ka ehoputa osisi n'ulo ya jiri kwugbuo ya. A ga-emekwa ulo ya ka o buru ebe ikpofu ahija. ¹² Chineke ahụ, onye mere Jerusalem ebe obibi ya, ga-ebibi eze obula maobu mba obula gbanwere iwu a, maobu bibie ulonso ahụ ozo.

O bu Daraios na-enye iwu a. Ka onye obula were ike ya niile debe ya.

Ido ulonso ahụ nsọ

¹³ Ya mere, n'ihu iwu ahụ eze Daraios zitere, Tatenai, onyeisi ochichi n'ala ofe mmiri, na Sheta Bozenai, na ndi otu ha, mere ihe niile dika ozi ahụ si di na-atufughị oge obula. ¹⁴ N'ihu ya, ndisi Juu gara n'ihu n'oru, ihe na-agakwara ha nke oma site na nkwusa onye amuma, bu Hegai,

na Zekaraya, nwa Ido. Ha wuchara ụlọnsọ ahụ dika iwu Chineke Izrel nyere si dị, nakwa dika Sairoş, na Daraios, na Ataksekseş, ndi eze Peshia, nyekwara n'iwu. ¹⁵ Ha wusiri ya n'abalị nke atọ n'ọnwa isii (dị ka ọgụgụ afọ ndi Juu si di) n'afọ nke isii nke ọchịchị Daraios.

¹⁶ Umụ Izrel, bu ndi nchujaja na ndi Livayi, na ndi foduru n'ime ndi e mere ka ha ga biri n'ala ozo, ji onu mee mmemme nke ido ulo nke Chineke ahụ nsọ na gbaghee ya. ¹⁷ N'ih i ido ulo ahụ nsọ, ha ji oke ehi di otu nari n'onuogugu, na nari ebule abuo, na nari aturu anọ chuo aja, werekwa mkpi iri na abuo chuo aja mmehie n'ih ndi Izrel niile, dika ebo niile nke Izrel si di. ¹⁸ Ha guzobere ndi nchujaja na nkewa ha, ndi Livayi n'otu ha maka ije ozi nke Chineke na Jerusalem, dika e dere ya n'akwukwo iwu Mosis.

Mmemme Ngabiga

¹⁹ Ndi ahụ emere ka ha gaa biri n'ala ozo, mere Mmemme Ngabiga n'abalị iri na anọ nke onwa mbu. ²⁰ Ndi nchujaja na ndi Livayi edoola onwe ha ocha, ha niile dikwa ocha. Ndi Livayi n'onwe ha gburu otutu aturu Mmemme Ngabiga maka ndi nchujaja, na ndi Livayi ndi ozo, na ndi ahụ niile lotara alota site na mba ozo. ²¹ Ya mere, ndi Izrel niile bu ndi ahụ lotara site n'ebe e mere ka ha gaa biri riri ihe ahụ, ha na ndi ahụ niile kewapuru onwe ha juu ibi ajo ndu nke ndi mba ozo bi n'ala ahụ na-ebi, n'ih icho ONYENWE ANYI, Chineke nke Izrel. ²² Ha sokwa mee mmemme achicha na-ekoghi eko, nke ha mere ubochi asaa. Oke onu juputara n'ala

Izrel niile n'ihì na ONYENWE ANYÌ mere ka eze Asìrìja nwee obioma n'ebe Izrel nọ, nyere ha aka iwugharì ụlọnsọ ukwu Chineke, onye bụ Chineke Izrel.

7

Ezra abiaruo Jerusalem

¹ Mgbe nke a gasìrì, n'oge ọchìchì Ataksekse bụ eze Peshja. Ezra bụ nwa Seraya nwa Azaraya, Azaraya nwa Hilkaya, ² bụ nwa Shalum, nwa Zadok, nwa Ahitub, ³ nwa Amaraya, nwa Azaraya, nwa Meraiot, ⁴ Meraiot nwa Zerahaya; Zerahaya nwa Uzi, Uzi nwa Buki; ⁵ Buki nwa Abishua, Abishua nwa Finehaz; Finehaz nwa Elieza, Elieza nwa Erọn onyeisi nchụaja. ⁶ Ezra a si Babilon bjarute. Ọ bụ onye ọka n'ìhe gbasara iwu ahụ ONYENWE ANYÌ, Chineke Izrel nyere Mosis. Eze nyere ya ìhe niile nke ọ rìọrọ, n'ihì na aka ONYENWE ANYÌ Chineke ya dìkwasìrì n'ahụ ya. ⁷ Ụfọdụ ndì Izrel, ndì nchụaja, ndì Livayi, ndì ọbụ abụ, ndì nche na ndì na-eje ozi n'ụlọnsọ, soro ya jee Jerusalem n'afọ asaa nke ọchìchì eze Ataksekse.

⁸ Ezra bjaruru Jerusalem n'ọnwà nke ise, nke afọ asaa nke ọchìchì eze. ⁹ Ọ hapurù Babilon n'abalì mbụ nke ọnwà mbụ, rute Jerusalem n'abalì mbụ nke ọnwà ise n'ihì na Chineke nọnyeere ya. ¹⁰ Nke a mere n'ihì na Ezra kpebiri n'obi ya ìmụ, na idebe iwu ONYENWE ANYÌ, na ìbụ onye ozizi nke okwu Chineke nye ụmụ Izrel.

Akwukwọ ozi Ataksekse degara Ezra

¹¹ Nke a bu ndeputa akwukwo ozi eze, bu Ataksekse degaara Ezra onye nchujaja, na onye ozizi, na onye oka n'ihe gbasara iwu na ukpuru nke ONYENWE ANYI nyere Izrel:

¹² Ataksekse, eze na-achi ndi eze ozo, na-edegara Ezra akwukwo, bu onye nchujaja, burukwa onye nkuzi okwu Chineke nke eluigwe.

Ndeewo!

¹³ Ugbu a, ana m enye iwu ka onye Izrel obula bi n'alaeze m, ma ndi nchujaja, na ndi Livayi, ndi weputara onwe ha i soro gi gaa Jerusalem, ha nwere ike iga. ¹⁴ Eze na mmadu asaa ndi na-adu ya odu na-eziga gi Juda na Jerusalem ka i gaa leba anya n'iwu Chineke nke di gi n'aka. ¹⁵ Ozokwa, iga e were onyinye olaedo na olaocha ndi a eze na ndi ndumodu ya ji afo ofufu nye Chineke nke Izrel, onye ebe obibi ya di na Jerusalem. ¹⁶ Tinyere olaedo na olaocha nke i nwere ike inata n'ala ahụ niile n'akuku niile nke Babilon, tinyekwara onyinye ihuma si n'aka ndi mmadu, na ndi nchujaja niile, maka ulonso ukwu Chineke ha di na Jerusalem. ¹⁷ I ga-eji ego niile ndi a zuo oke ehi, na ebule, na aturu, na onyinye mkpuru oka, na onyinye ihe onunu, e ji achu aja n'ebe ichu aja nke ulonso Chineke di na Jerusalem.

¹⁸ O buru na ego amaputa n'ime ya, gi na umunne gi ga-eji ya mee ihe unu maara bu uche Chineke unu. ¹⁹ Ngwongwo niile e bunyere gi maka ije ozi n'ulonso Chineke, buru ha buruo n'ihu Chineke nke Jerusalem.

²⁰ Ma ihe ndi ozo nke foduru n'ih i ulonso

Chineke gi, nke kwesiri na i mere, i nwere ike site n'uloaku eze mee ha.

²¹ Mu, bu Ataksekses, na-eziga iwu a nye ndi na-elekota ego n'odida anyanwu osimiri Yufretis si ha, ihe obula Ezra, onye nchujaja, na onye nkuzi okwu Chineke nke eluigwe choror site n'aka unu, unu nye ya. ²² O buladi ruo oloacha di otu nari talenti, ya na nari akpa oka wiiti ise, na nari galonnu mmanya vaini isii, na nari efa* nke mmanu oliv na nnu n'otutu obula, dika o choror ya. ²³ Ihe obula ozo, nke Chineke nke eluigwe choror, ka e mee ha n'uzo kwesiri nye maka owuwu ulonso Chineke nke eluigwe. N'ih i gi ni ka iwe Chineke ga-eji dakwas i eze na umu ya ndi ikom? ²⁴ Ana m enyekwa iwu na ndi nchujaja niile, ndi Livayi niile, ndi obu abu niile, ndi nche niile, ndi ozi ulonso niile, na ndi ozo niile na-aruru Chineke oru, agagh i atu utu obula.

²⁵ "Ugbu a, Ezra, i ga-eji amamihe Chineke gi nyere gi hoputa ndi ikpe, na ndiisi, ndi ga-achi obodo niile di n'odida anyanwu nke osimiri Yufretis. O buru na ha amazighi iwu Chineke nke oma, i ga-akuziri ha. ²⁶ Ahuhu ga-adiri onye obula juru idebe iwu Chineke, na iwu eze, ga-abu onwu, maobu nchupu site n'ala ya gaa mba ozo, maobu inakoror ya ihe niile o nwere, maobu ituba ya n'ulo mkporo."†

²⁷ Otuto diri ONYENWE ANYI Chineke nna nna

* **7:22** 7:22 Nke a bu nari galonnu isii † **7:26** 7:26 E dere akwukwo ozi a, nke sitere n'amaokwu nke iri na abuo ruo nke iri abuo n'isii n'asusu Aramaik (ndi Siria) nke bu usoro asusu mba na mba ji emerikota ihe n'oge ahụ.

anyị ha, onye mere ka eze kpebie ime ka ụlọso ONYENWE ANYỊ dị na Jerusalem dị mma ile anya. ²⁸ Keleekwa Chineke onye nyere m ihuoma n'ihu ndị ndumọdu ya, na n'ihu ụmụ eze, bụ ndịisi ochichi dị ike. N'ihia aka ONYENWE ANYỊ Chineke m nonyeere m. Eji m obi ike chikọta ndịisi site n'Izrel ka ha soro m gaa.

8

Ndịisi ezinaụlọ niile so Ezra lọta

¹ Ndi a bu usoro omumu ndiisi ezinaulo ahụ niile sooro m site na Babilon laghachi mgbe Ataksekse bu eze:

- ² ndi ikwu Finehaz,
Geshom;
ndi ikwu Itama,
Daniel;
ndi ikwu Devid,
Hatush ³ ndi ikwu Shekanaya;
ndi ikwu Parosh,
Zekaraya na nari mmadu na iri ise (150) ndi
so ya denye aha ha n'akwukwo.
- ⁴ Ndi ikwu Pahat-Moab,
Eliehoenai nwa Zerahaya di nari mmadu
abu (200),
- ⁵ ndi ikwu Zatu,
Shekanaya nwa Jahaziel na nari mmadu ato
(300) so ya.
- ⁶ Ndi ikwu Adin,
Ebed nwa Jonatan na iri mmadu ise (50) so
ya.
- ⁷ Ndi sitere n'ikwu Elam,

- Jeshaya nwa Atalaya, na iri ndị ikom asaa (70),
- ⁸ ndị sitere n'ikwu Shefataya, Zebadaya nwa Maikel, na iri ndị ikom asatọ (80).
- ⁹ Ndi sitere n'ikwu Joab, Qbadaya nwa Jehiel na nari ndi ikom abuo na iri na asatọ (218),
- ¹⁰ ndi sitere n'ikwu Bani, Shelomit nwa Josifaya na nari ndi ikom na iri isii (160).
- ¹¹ Ndi sitere n'ikwu Bebai; Zekaraya nwa Bebai na ndi ikom iri abuo na asatọ (28),
- ¹² ndi sitere n'ikwu Azgad, Johanan nwa Hakatan na nari ndi ikom na iri (110).
- ¹³ Ndi sitere n'ikwu Adonikam, ndi ikpeazu, ndi aha ha bu Elifelet, na Jeuel na Shemaya na iri ndi ikom isii (60) bu ndi so ha,
- ¹⁴ ndi sitere n'ikwu Bigvai, Utai na Zakua na iri ndi ikom asaa (70) bu ndi so ha.

Nlorute na Jerusalem

¹⁵ Akpokotara m ha n'akuku osimiri narubanye n'Ahava, anyi noro n'ebe ahụ ubochi ato. Mgbe m leruru anya n'etiti ndi mmadu zokoronu, ha na ndi nchujaja biara, a choputara m na o nweghi o buladi otu onye Livayi no n'ebe ahụ. ¹⁶ Mgbe ahụ, ezigara m ozi kpo Elieza, Ariel, Shemaya, Elnatan, Jarib, Elnatan, Netan, Zekaraya na Meshulam, ndi bu ndisi. Ezikwara

m ozi kpọọ Joiarib na Elnatan, bụ ndị maara ihe. ¹⁷ Enyere m ha iwu ka ha gakwuru Ido, onyendu nọ na Kasifia. Agwara m ha ihe ha ga-agwa Ido na ndị Livayị ibe ya, bụ ndị na-eje ozi n'ụlọnsọ dī na Kasifia, ka ha zite ndị ga-eje ozi ka ha bīakwute anyị maka ụlọnsọ Chineke. ¹⁸ Chineke gosikwara anyị obioma zitere anyị nwoke a na-akpọ Sherebaya na ụmụ ya, na ụmụnne ya, ndị ọnuogugụ ha dī iri na asatọ (18). Sherebaya bụ nwa Mahali, nwa Livayị nwa Izrel, burukwa nwoke nwere ezi uche. ¹⁹ Chineke sitere n'ikwu Merari zite Hashabaya, na Jeshaya, tinyere ụmụnne ya na ụmụ ha ndị ikom, ndị ọnuogugụ ha dī iri ndị ikom abuo (20). ²⁰ Ha zitekwarā nari abuo na iri abuo (220) site na ndị na-eje ozi n'ụlọnsọ. Otu nke Devid na ndiisi ya họtara hiwee, maka inyere ndị Livayị aka. E deturu aha ha niile n'otu n'otu.

²¹ N'ebe ahụ, ka m nọ kpọsaa obubu ọnu n'akukụ osimiri Ahava, n'ihī iweda onwe anyị ala n'ihu Chineke anyị, na iriọ ya ka o duo anyị, ụmụ anyị na akụ anyị niile, n'uzọ ziri ezi n'ije anyị, ma nonyekwara anyị. ²² N'ihī na ihere ekweghī m riọ eze ka o dnyere anyị ndi agha, na ndi na-agba inyinya ga-edu anyi, ichebe anyi n'uzo, site n'aka ndi iro. N'ihī na anyi agwalari eze na Chineke, onye anyi na-efe, na-echebe ndi niile na-efe ya; gwakwa ya na oke iwe ya na-adakwasī ndi niile gbakutara ya azu. ²³ Ya mere, anyi buru ọnu, kpee ekpere, riọ Chineke ka o chebe anyi. O chebekwara anyi.

²⁴ Ahọtara m ndi nchujaja iri na abuo ndi a: Sherebaya, Hashabaya na mmadu iri ndi ozo bu

umunna ha ka ha hu maka olaocha, na olaedo, na efere olaedo ahụ, na ihe ndi ozo ahụ eze na ndi na-adu ya odu, na ndiisi ochichi ya, na umu Izrel niile nyere maka ulonso ukwu Chineke anyi. ²⁵ Eji m ihe otutu tuo onyinye olaocha na olaedo na ihe ndi ozo eze, na ndi ndumodu ya, na ndiisi ozi ya, na ndi Izrel nyere maka ulonso ukwu Chineke. ²⁶ E jiri m ihe otutu tunye ha olaocha di narị talenti isii na iri ise (ya bu 650), na ngwongwo olaocha di otu narị talenti (ya bu 100), na olaedo di otu narị talenti (ya bu 100). ²⁷ Iri efere olaedo abuo (20) nke onuahia ya bu puku darik (1,000),* tinyere efere bronz abuo e hichaziri nke oma, nke di oke onuahia di ka efere olaedo.

²⁸ Emesia, agwara m ha okwu si ha, "Lee, unu onwe unu na ihe ndi a niile bu ihe di nsọ nye ONYENWE ANYI. Olaocha na olaedo ndi a bukwa onyinye afo ofufu e nyere ONYENWE ANYI Chineke nna nna unu ha. ²⁹ Chenu ha nche, debekwa ha nke oma, tupu ruo mgbe unu ga-atu ha n'ihu ndiisi nchujaja, na ndiisi Livayi, na ndiisi ulo nke Izrel n'ime Jerusalem, n'ime ulokwu nke ulo ONYENWE ANYI." ³⁰ Ya mere, ndi nchujaja na ndi Livayi kwenyere ibu olaocha na olaedo, na ngwongwo ihe nsọ ndi ahụ, buga ha n'ulonso ukwu Chineke di na Jerusalem.

³¹ Anyi hapuru osimiri Ahava n'ubochi nke iri na abuo nke onwa mbu, chee ihu anyi iga Jerusalem. Chineke nonyekwaara anyi, doputa anyi site n'aka ndi iro obula, na n'aka ndi

* **8:27** 8:27 Ya bu kilogram asato na uma ano

ohi. ³² N'ikpeazu, anyị rutere Jerusalem n'udo, zukwaa ike ubochi atọ.

³³ N'ubochi nke anọ, site n'oge anyị ruru, e jiri ihe otutu tuokwa olaocha na olaedo ahụ, ha na ngwongwo ihe nsọ ndi ozo ahụ. E mere nke a n'ulonso ukwu Chineke. Ndi turu ha bu Meremot nwa Uraya onye nchujaja, na Elieza nwa Finehaz. Jozabad nwa Jeshua, na Noadaya nwa Binui, ndi Livayi, sokwa tuo ha. ³⁴ Ihe niile zuru ezu dika idi arọ ha si di. E dekwara onuogugu ihe a tuputara n'akwukwo n'oge ahụ.

³⁵ Emesia, onye obula n'ime anyi si esi lota churu Chineke Izrel aja nsure oku. E ji oke ehi iri na abuo chuo aja maka ebo Izrel niile, ya na iri ebule itoolu na isii, na iri umu ebule asaa na asaa. Ma e ji mkpi iri na abuo chuo aja mmehie. E jichakwa ha niile chuo aja nsure oku nye ONYENWE ANYI. ³⁶ E nyere ndiisi oru eze niile, na ndiisi ochichi† niile di n'ofe odida anyanwu osimiri Yufretis akwukwo iwu ahụ eze nyere. Ndiisi a nyekwara aka n'oru iwughachi ulonso Chineke ahụ.

9

Ekpere Ezra banyere ilurita di na nwunye

¹ Mgbe e mesiri ihe ndi a, ndiisi biakwutere m si, "Ndi Izrel na ndi nchujaja, na ndi Livayi, ekewapughi onwe ha site n'etiti ndi agbataobi

† **8:36** 8:36 Ndiisi oru eze bu ndi ochichi nke mpaghara di iche iche nke alaeze ahụ di n'aka. Ndiisi ochichi ozo niile na-aru n'okpuru ha.

ha, na omume arụ ha niile,* dika nke ndi Kenan, na ndi Het; na ndi Periz, na ndi Jebus, na ndi Amon, na ndi Moab, na ndi Ijipt, na ndi Amorait. ² Ha alutarala onwe ha nwunye site n'umu ndi inyom mba ozo ndi a, lutakwara umu ha ndi ikom. Ha agwakotala mkpuru nsọ na ndi di iche iche no ha gburugburu. O bu ndi ndu na ndiisi ochichi ha bu ndi butere uzo n'ibi ndu ekwesighi ntukwasị obi a."

³ Ma mgbe m nuru nke a, adowara m uwe ahụ m na uwe mwuda m,† dopukwa ufodu agiri isi nke isi m, na aji afuonu m, nodukwa ala n'onodu mgbagwoju anya. ⁴ Mgbe ahụ, ndi niile mara jijiji n'okwu Chineke nke Izrel, gbakotara m gburugburu n'ih i ekwesighi ntukwasị obi nke ndi ahụ e mere ka ha jee biri na mba ozo lotaranu. Mu onwe m nokwa n'onodu mgbagwoju anya ruo oge ichu aja nsure oku nke anyasi.

⁵ N'ikpeazu, n'oge aja uhuruchi, esitere m n'iweda onwe m ala bilie, eji m uwe na uwe mwuda dokara adoka daa n'ala n'ikpere m, chilie aka m abuo elu, tikuo ONYENWE ANYI Chineke m ⁶ n'ekpere si,

"There na-eme m, Chineke m, amaghi otu m ga-esi lelie anya m lekwasị gi n'ihu, n'ih i na mmehie anyi babigara uba oke, ikpe omuma di na-eche anyi dikwa ukwuu, n'ezie o ruola

* **9:1** 9:1 Omume ruru aru, o bu mgbe onwa itoolu gasiri site na n'oge Ezra loghachiri Jerusalem ka ha mere ihe ndi a megidere iwu Chineke nyere ha n'akwukwo. Dit 7:3-4; Nkp 3:5-6. † **9:3** 9:3 idowa uwe bu otu ihe na-egosi onodu iru uju. E deputara nke a n'akwukwo Lev 10:6; Neh 13:25; 10:29-30.

elugwe. ⁷ Site n'ubochi nna nna anyi ha ruo taa, ikpe omuma anyi adila ukwu. N'ihim mmehie anyi, anyi na ndi eze anyi, na ndi nchaja anyi ka enyefere n'aka mma agha, na ndota n'agha, na ipunara anyi ihe n'ike na nweda n'ala n'aka ndi eze ala mba ozo, dika o di taa.

⁸ "Ma ugbu a, na nwa oge nta a, gi bu ONYENWE ANYI Chineke anyi egosila anyi amara, mee ka ole na ole foduru anyi. O nyeela anyi onodu siri ike n'ime ebe nsọ ya. Chineke anyi na-enye anya anyi ihè, mee ka anyi kurutu ume ndu n'oge a site n'onodu ibu ohu anyi. ⁹ N'ihim na ndi ohu‡ ka anyi bu, ma n'ihim obioma na obi ebere gi, i gbakutaghi anyi azu n'onodu ibu ohu anyi. Kama i mere ka ndi eze Peshia gosi anyi obi ebere. Ha enykwala anyi ndu ohuru, nke anyi gaeji nwee ike wughachi ulonso Chineke anyi, ma wuziekwa ebe ya niile dakporo adakpo. Ozokwa, o nyekwala anyi ebe ize ndu site na mwughari nke mgbidi Juda na Jerusalem.

¹⁰ "Ugbu a, Chineke anyi, ginikwa ka anyi nwere ikwu banyere ihe ndi a niile mere? Lee na anyi ahapula gi ozo, hapukwa igbaso iwu gi, ¹¹ nke i ji doo anyi aka na nti site n'onu ndi amuma, bu ndi ohu gi. N'ihim na i si n'onu ha kwuo si, 'Ala ahụ unu na-abanye inweta bu ala nke ndi bi n'ime ya mere ka o ruo aru. N'ihim na ndi bi n'ime ya esitela n'omume ojoo ha mee ka akuku ala ahụ niile ruo aru. ¹² Ya

‡ 9:9 9:9 Ndi ohu N'oge a ndi juu noo n'okpuru ochichi alaeze ozo. Neh 9:36; Dit 28:47-48

mere, unu enyekwala ụmụ ha ndị ikom ụmụ unu ndị inyom ka ha lụrụ, maọbụ kwenye ka ụmụ unu ndị ikom lụọ ụmụ ha ndị inyom. Unu achọkwala udo nke ọdịmma ọbụla n'etiti unu na ha n'oge ọbụla, ka unu dị ike, rie ezi ihe nke ala ahụ, hapụkwara ya ụmụ unu dika ihe nketa ha ruo mgbe ebighị ebi.'

¹³ “Ma ihe niile dakwasiri anyị bu maka ajo omume anyị, n'ihikpe omuma di ukwuu anyị. Ma lee, Chineke anyị ataghị anyị ahuhụ dika idi ukwuu nke mmehie anyị si di, kama, o mekwara ka ole na ole n'ime anyị fodu. ¹⁴ Ma anyị o ga-emebi iwu gi ozo, site n'ilu ndi a ruru aru n'omume ha? I gaghị eweso anyị iwe ruo na i ga-ebibi anyị kpamkpam, na-afodughị otu onye? ¹⁵ Ma gi, ONYENWE ANYI, Chineke Izrel, i bu onye ezi omume. Lee anyị ka anyị guzo n'ihu gi n'onodu ikpe omuma anyị, o bu ezie na o nweghị onye ọbụla n'ime anyị kwesiri iguzo n'ihu gi n'ihikpe a.”

10

Nkwuputa mmehie

¹ Mgbe Ezra na-ekpe ekpere, na-ekwuputa mmehie ndi a, na-akwa akwa, na-atu onwe ya n'ala n'ihu ulo Chineke, igwe ndi Izrel di ukwuu, bu ndi nwoke, na nwanyi, na umuntakiri gbara ya gburugburu soro ya na-akwa akwa di ilu. ² Mgbe ahụ, Shekanaya nwa Jehiel, onye agburu Elam, siri Ezra, “Anyi emehiela megide Chineke anyi, n'ihikpe n'ilu ndi inyom mba ozo ndi gbara anyi gburugburu. Ma otu o di, olileanya ka

dịrị ndị Izrel. ³ Ugbu a ka anyị gbaa ndụ n'ihu Chineke anyị, izilaga ndị inyom ndị mba ọzọ ndị a na ụmụ ha dika ndumọdu onyenwe m Ezra, na ndị na-atụ egwu iwu Chineke anyị si dị. Ka e mee ihe ndị a dika iwu si dị. ⁴ Biko, bilie gwa anyị ụzọ anyị ga-esi dozie ihe niile mebiri emebi. Anyị ga-eme ihe i kwuru.”

⁵ Mgbe ahụ, Ezra biliri juọ ndịisi ndị nchụaja na ndị Livayị, na Izrel niile, ma ha ga-eme ihe Shekanaya kwuru. Ha niile n̄urū iyi kwenye na ha ga-eme ya. ⁶ Mgbe ahụ, Ezra si n'ihu ụlọ Chineke puọ banye n'ime ọnụlọ Jehohanan, nwa Eliashib. Mgbe ọ nọ n'ebe ahụ, o righị nri ọbụla, ọ nughị mmiri ọbụla, n'ihị na ọ nọgidere na-eru ụjụ n'ihị ekwesighị ntụkwasi obi nke ndị si n'ebe a dotara ha n'agha lōta.

⁷ E zisara ozi na Juda na Jerusalem niile na a choro ihu ndị niile si esi lōta na Jerusalem. ⁸ Ndiisi na ndị okenye kpebiri na onye ọbụla nke na-abịaghị n'ụbochị atọ, dika atumatụ ha si dị, na a ga-anara onye ahụ akụ niile o nwere, kewapukwa onye ahụ site na mkpokota ndị Izrel e mere ka ha gaa biri n'ala ọzọ.

⁹ Mgbe ụbochị atọ ahụ zuru, ndị ikom Juda na Benjamin niile zukoro na Jerusalem. N'ụbochị nke iri abuo nke onwa itoolu, mmadu niile zukoro nodu n'ama di n'ihu ulonso Chineke. Mmiri di ukwu zoro n'ụbochị ahụ. Ujo tukwara ndi ahụ niile zukoro n'ihị oke mmiri ozuzo ahụ na n'ihị okwu ahụ. ¹⁰ Mgbe ahụ Ezra onye nchụaja, biliri otọ, si ha, “Unu emehiela, n'ihị na unu luru ndi inyom mba ọzọ, si otu a

tụkwasi ihe n'ikpe omuma diri Izrel. ¹¹ Ugbu a, sọpuruwu ONYENWE ANYI, bu Chineke nna nna unu ha, meekwanu ihe bu nzube ya. Kewapunu onwe unu site n'ebe ndi mba ozo no, nakwa ebe nwunye ndi unu si mba ozo luta."

¹² Nzuko niile ahụ zara n'otu olu si. "Okwu gi ziri ezi, Anyi aghaghi ime dika i kwuru."

¹³ Ma ha zakwara si, "Nke a abughi ihe anyi gae me n'otu ubochi maobu n'ubochi abuo, n'ih na aka otutu mmadu n'ime anyi di na mmehie ahụ. Mmiri na-ezosikwa ike, anyi enwekwaghi ike inogide ruo oge di anya. ¹⁴ Ka ndisi anyi guzobe mkpokota niile. Ka ndi niile no n'obodo anyi ndi luru nwanyi site na mba ozo bia n'oge a kara aka, ha na ndi okenye na ndi ikpe nke obodo obula, ruo mgbe oke iwe Chineke banyere okwu a sitere n'ebe anyi no puo." ¹⁵ Ma ndi na-ekweghi ka e mee ya otu a bu naani Jonatan nwa Asahel na Jazeia nwa Tikva, na Meshulam na Shabetai onye Livayi.

¹⁶ Ya mere, ndi ahụ niile si esi lota, mere dika mkpebi ahụ si di. Ezra hoputara ufodu ndi ikom, ndi bu ndisi ezinaulo, e si n'ezinaulo obula hoputa otu onye. E dekwara aha ndi niile a hoputara n'akwukwo. Ya mere, n'ubochi mbu nke onwa iri, ndi a malitere inyocha okwu ndi a. ¹⁷ Mgbe onwa ato gasiri, ya bu, n'abal mbu nke onwa mbu n'afu, ha rucharara oru banyere ndi ikom luru ndi inyom mba ozo.

Ndi luru ndi mba ozo

¹⁸ A choputara n'etiti umu ndi nchujaja, na ndi a luru ndi inyom si na mba ozo.

Ndi si n'ikwu Jeshua nwa Jozadak na umunne ya bu,

Maaseia, Elieza, Jarib na Gedaliya. ¹⁹ Ha niile jikoro aka kpebiekwa na ha ga-ezila ndi nwunye ha. Onye obuga wetara ebule site n'igwe aturu dika ihe ikpe omuma.

²⁰ Ndi si n'ikwu Imea bu Hanani, na Zebadaya.

²¹ Ikwu Harim: Maaseia, Ilaija, Shemaya, Jehiel na Uzaya.

²² Ndi si n'ikwu Pashua: Elioenai, Maaseia, Ishmel, Netanel, Jozabad, na Eleasa.

²³ N'ime ndi Livayi:

Jozabad, Shimei, Kelaya (onye a na-akpokwa Kelita), Petahaya, Juda na Elieza.

²⁴ N'ime ndi na-abu abu, Eliashib.

N'ime ndi nche onu uzo: Shalum, Telem, na Uri.

²⁵ N'etiti ndi Izrel ndi ozo:

Site n'ikwu Parosh:

Ramaya, Izaya, Malkija, Mijamin, Elieza, Malkija na Benaya.

²⁶ Site n'ikwu Elam:

Matanaya, Zekaraya, Jehiel, Abdi, Jeremot na Ilaija.

²⁷ Site n'ikwu Zatu:

Elioenai, Eliashib, Matanaya, Jeremot, Zabad na Aziza.

²⁸ Site n'ikwu Bebai:

Jehohanan, Hananaya, Zabai, na Atlai.

- 29 Site n'ikwu Bani,
Meshulam, Maluk, Adaya, Jashub, Sheal na
Jeremot.
- 30 Site n'ikwu Pahat-Moab,
Adna, Kelal, Benaya, Maaseia, Matanaya,
Bezalel, Binui, na Manase.
- 31 Site n'ikwu Harim:
Elieza, Ishija, Malkija, Shemaya, Shimeon,
32 Benjamin, Maluk na Shemaraya.
- 33 Site n'ikwu Hashum,
Matenai, Matata, Zabad, Elifelet, Jeremai,
Manase na Shimei.
- 34 Site n'ikwu Bani,
Maadai, Amram, Uel, 35 Benaya, Bedeia,
Keluhi 36 Venaya, Meremot, Eliashib
37 Matanaya, Matenai na Jaasu.
- 38 Site n'ikwu Bani:
Binui na Shimei, 39 Shelemaya, Netan, Adaya,
40 Maknadebai, Shashai, Sharai, 41 Azarel,
Shelemaya, Shemaraya, 42 Shalum, Ama-
raya na Josef.
- 43 Site n'ikwu Nebo:
Jeiel, Matitaia, Zabad, Zebina, Jadai, Juel na
Benaya.

44 Ndị a niile luru ndi inyom site na mba
ozo. Ha zilagara ha na umu ha.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degḅarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78